

**தாழையுத்து ஊராட்சி மன்றத் தலைவர்  
திருமதி.கிருஷ்ணவேணி மீது  
கொலை வெறித் தாக்குதல்**

சமூக அக்கறை கொண்ட கல்வியாளர்கள்,  
எழுத்தாளர்கள், மனித உரிமை ஆர்வலர்கள்  
ஜூன் 18 - 19, 2011 நூகிய தேதிகளில் மேற்கொண்ட  
கள ஆய்வு

சமூக அக்கறை கொண்ட கல்வியாளர்கள், எழுத்தாளர்கள் மற்றும்  
மனித உரிமை ஆர்வலர்கள் குழு - திருநெல்வேலி

COLLECTIVE OF SOCIALLY CONCERNED ACADEMICIANS, WRITERS  
AND HUMAN RIGHTS ACTIVISTS - TIRUNELVELI

தொடர்பு முகவரி : 15, கவிதா நகர், மகாராசா நகர் அஞ்சல், திருநெல்வேலி - 627011  
ம. பிரிட்டோ - 9442618117; வெள்ளா குமார் - 9443486285; ஜி.அமலநாதன் - 9489235387

# தாழையுத்து ஊராட்சி மன்றத் தலைவர் திருமதி.கிருஷ்ணவேணி மீது கொலை வெறித் தாக்குதல்

**சமூக அக்கறை கொண்ட கல்வியாளர்கள், எழுத்தாளர்கள், மனித உரிமை ஆர்வலர்கள் ஜோன் 18 - 19 ஆகிய தேதிகளில் மேற்கொண்ட கள ஆய்வு**

திருநெல்வேலி மாவட்டம், மாண்ணர் ஊராட்சி ஒன்றியம், தாழையுத்து ஊராட்சி மன்றத் தலைவர் திருமதி.கிருஷ்ணவேணி கடந்த 13.06.2011, திங்கள் இரவு 10 மணியளவில் ஒரு கொலைவெறிக் கும்பலால் கொடுரமாக வெட்டப்பட்டு, உயிருக்குப் போராடிய நிலையில் திருநெல்வேலி மாவட்ட அரசு பொது மருத்துவமனையில் சேர்க்கப்பட்டார். தாழ்த்தப்பட்ட அருந்ததிய சமூகத்தைச் சேர்ந்த திருமதி. கிருஷ்ணவேணி ஊராட்சி மன்றத் தலைவராகத் தேர்ந்தெடுக்கப்பட்டதிலிருந்தே அவருக்கு பல அச்சுறுத்தல்கள், மிரட்டல்கள் தொடர்ந்து இருந்துள்ளன.

இப்போது நடந்துள்ள இந்தக் கொலைவெறித் தாக்குதலுக்கான பின்னணி மற்றும் காரணங்களை ஆராயவும், இத்தாக்குதலுக்குப் பின் அரசு நிர்வாகம், காவல்துறையின் நடவடிக்கைகளைக் கண்டறியவும், தொடர்ந்து இதுபோன்ற கொடுரச் சம்பவங்கள் தலித் உள்ளாட்சி மன்றத் தலைவர்களுக்கு நிகழாமல் இருக்க எடுக்கப்பட வேண்டிய நடவடிக்கைகளுக்கான பரிந்துரைகளை வழங்கவும், திருநெல்வேலியில் உள்ள சமூக அக்கறை கொண்ட கல்வியாளர்கள், எழுத்தாளர்கள், மனித உரிமை ஆர்வலர்கள் குழு ஒன்று உண்மை கண்டறியும் நோக்கில் கள ஆய்வினை ஜூன் 18 - 19 ஆகிய தேதிகளில் மேற்கொண்டது.

## இக்குழுவில் இடம்பெற்ற உறுப்பினர்கள்:

1. பேரா. தொ. பரமசிவன், ஆட்சிமன்றக் குழு உறுப்பினர், தஞ்சைத் தமிழ்ப் பல்கலைக் கழகம்
2. பேரா.ஜெ.அமலநாதன், பொருளாதாரத் துறை, தூய சவேரியார் கல்லூரி, பாளையங்கோட்டை
3. பேரா.பே.சாந்தி, காட்சித் தொடர்பியல் துறை, தூய சவேரியார் கல்லூரி, பாளையங்கோட்டை
4. திரு. வெள்ளா குமார், யாதுமாகி பதிப்பகம், பாளையங்கோட்டை
5. வழக்குரைஞர் ஜி. ரமேஷ், மாவட்டக் குழு உறுப்பினர், இந்தியப் பொதுவுடைமைக் கட்சி (மார்க்சிஸ்ட் - வெளினினிஸ்ட்), பாளையங்கோட்டை
6. திரு. ச. கணேசன், மண்டல ஒருங்கிணைப்பாளர், மக்கள் கண்காணிப்பகம் - தமிழ்நாடு
7. வழக்குரைஞர் ம. பிரிட்டோ, இயக்குனர், வான்முகில் & அமைப்பாளர், தாமிரபரணி பண்பாட்டு அரங்கம்
8. திரு. பே. மாரியப்பன், ஒருங்கிணைப்பாளர், வான்முகில், மனித உரிமை ஆர்வலர்

## கள ஆய்வில் நேர்காணல் செய்யப்பட்ட நபர்கள்

- ❖ திருமதி. கிருஷ்ணவேணி (36), தாழையுத்து ஊராட்சி மன்றத் தலைவர்
- ❖ செல்வி. புவனேஸ்வரி (16) (கிருஷ்ணவேணியின் மகள்)
- ❖ திருமதி. செல்லம்மா (50), நாடார் சமூகத்தைச் சேர்ந்தவர், தாக்குதலுக்குப் பின் திருமதி.கிருஷ்ணவேணியை ஆட்டோவில் திருநெல்வேலி அரசு பொது மருத்துவமனையில் சேர்த்தவர்
- ❖ திரு. ஜெயராஜ் (45), அருந்ததிய சமூகத்தைச் சேர்ந்தவர், சங்கர் சிமெண்ட் ஆலைப் பணியாளர்
- ❖ சுப்புக்கோணாரின் மனைவி, மேலத் தாழையுத்து
- ❖ 50 வயது பெரியவர், கோணார் சாதி (பெயர் சொல்ல விரும்பவில்லை)
- ❖ திரு. மீரான்கணி (50), ஊராட்சி மன்றத் துணைத் தலைவர்
- ❖ பஞ்சாயத்து பிளம்பர் (இசுலாமியர்)
- ❖ திரு. சுப்பையா (வயது 77), நாடார் சமூகத்தைச் சேர்ந்தவர் (கருப்பசாமி கோயில் எதிரில் ஈக்கடை வைத்திருப்பவர்)
- ❖ வடக்கு தாழையுத்தில் பெட்டிக்கடை வைத்திருப்பவர் (மூப்பனார் சமூகத்தைச் சார்ந்த பெண்)
- ❖ தாக்குதல் நடந்த இடத்திற்கு அருகில் ஈக்கடை வைத்திருக்கும் பெண்மணி
- ❖ கோகுலம் நகர் இளைஞர், வடக்கு தாழையுத்து
- ❖ திரு.ஆர்.பிரகாஷ், தாழையுத்து காவல் நிலைய ஆய்வாளர்
- ❖ திரு.ஆர்.பாலகிருஷ்ணன், தாழையுத்து காவல்துறை துணைக் கண்காணிப்பாளர் (புலனாய்வு அதிகாரி)

கள ஆய்வின் முதல்நாள் (18.06.2011) காலையில் திருநெல்வேலி அரசு பொது மருத்துவமனையில் வெட்டுப்பட்ட காயங்களுக்காக தீவிர சிகிச்சைப் பிரிவில் உள்நோயாளியாக சிகிச்சை பெற்று வரும் தாழையுத்து ஊராட்சி மன்றத் தலைவர் திருமதி. கிருஷ்ணவேணியை நேரில் சந்தித்து சம்பவம் குறித்து விவரங்கள் சேகரிக்கப்பட்டன. அதைத் தொடர்ந்து அங்கே இருந்த கிருஷ்ணவேணியின் கணவர் திரு.பொய்யாமணி, மகள் செல்வி. புவனேஸ்வரி மற்றும் கிருஷ்ணவேணியை ஆட்டோவில் மருத்துவமனையில் சேர்த்த திருமதி. செல்லம்மாள் ஆகியோரிடமிருந்து சம்பவம் குறித்து கூடுதல் தகவல்கள் திரட்டப்பட்டன.

அன்று மாலையில் தாழையுத்து சென்று சம்பவ இடத்தையும் (கிருஷ்ணவேணி வீட்டிற்குச் செல்லும் பாதை - நூலகக் கட்டிடத்தை ஓட்டிச் செல்லும் தெரு), சம்பவத்திற்கான உடனடிக் காரணமாகச் சொல்லப்பட்ட பொதுக்கழிப்பறை கட்டப்படும் இடத்தையும் (கோகுலம் நகர் - ஒடைப்பகுதி) பார்வையிட்டு அங்கு பலதரப்பட்ட மக்களையும் சந்தித்து சம்பவம் குறித்தும், இதற்கான பின்னணி விபரங்கள் குறித்தும் தகவல்கள் திரட்டப்பட்டன. மறுநாள் ஞாயிறு (19.06.2011) நண்பகலில் தாழையுத்து காவல்நிலையம் சென்று ஆய்வாளர் திரு. பிரகாஷ் அவர்களையும், இறுதியாக 24.06.2011 அன்று காலை இவ்வழக்கின் புலனாய்வு அதிகாரியான தாழையுத்து காவல்துறை துணைக் கண்காணிப்பாளர் (பொறுப்பு) திரு.ஆர்.பாலகிருஷ்ணன் அவர்களையும் சந்தித்து இதுகுறித்து தகவல்கள் பெறப்பட்டன. கள ஆய்வின் போது பெறப்பட்ட வாக்குமூலங்களின் அடிப்படையிலும், கள ஆய்வில் திரட்டப்பட்ட தகவல்களைக் கொண்டும், இக்குழு கண்டறிந்த விபரங்களையும், தொடர்ந்து இதுபோன்ற சம்பவங்கள் நிகழாமல் இருப்பதற்கான சில பரிந்துரைகளையும் இங்கு முன்வைக்கிறது.

## கள ஆய்வில் கண்டறிந்தவை

1. 13.06.2011 அன்று (திங்கள்) இரவு கொடூரமான தாக்குதலுக்கு உள்ளாகி, உயிர்தப்பி தற்போது மருத்துவ சிகிச்சை பெற்றுவரும் தாழையுத்து ஊராட்சி மன்றத் தலைவர் திருமதி.கிருஷ்ணவேணி மிகவும் நேர்மையாகயும், துணிச்சலாகவும் செயல்பட்டுள்ளார். கடந்த ஊராட்சி மன்றத் தேர்தலில் தாழையுத்து பஞ்சாயத்தில் சுயேச்சையாகப் போட்டியிட்டு 700 வாக்குகள் வித்தியாசத்தில் வென்றுள்ளார். கடந்த ஐந்தாண்டுகளாக தாழையுத்து ஊராட்சியின் மேம்பாட்டுக்கு பல திட்டங்களை ஆக்கப்பூர்வமாக மேற்கொண்டுள்ளார். ஊரக வேலை வாய்ப்புத் திட்டத்தை மாவட்டத்திலே திறம்பட நிறைவேற்றிய முதன்மையான ஊராட்சி மன்றத்திற்கான சரோஜினி நாய்டு விருதினை 2009-ஆம் ஆண்டில் இந்தியக் குடியரசுத் தலைவர் பிரதீபா பாட்டில் அவர்களிடம் பெற்றுள்ளார் என்பது குறிப்பிடத்தக்கது. இதனால் பிற சாதியைச் சேர்ந்த பொது மக்கள் பலரும் இவரைப் பாராட்டுகின்றனர். இவருடைய அசாத்தியமான துணிச்சலும், நேர்மையும் பலர் வியக்கும் அளவில் திறம்பட நிர்வாகம் செய்யும் ஆற்றலும் பாராட்டத்தக்கதாக இருந்துள்ளது.
2. ஊராட்சி மன்றத் தலைவராக இவர் நேர்மையாகவும், கறாராகவும் செயல்பட்டது வேறு சாதியைச் சேர்ந்த சில ஊராட்சி மன்ற உறுப்பினர்களுக்கு எரிச்சலையும், கோபத்தையும் ஏற்படுத்தியுள்ளது. தங்களது பதவியைக் கொண்டு மக்களிடமிருந்து வருஷம் வாங்கவோ, கூடுதலாக வேறு வழிகளில் சம்பாதிக்கவோ முடியாத சூழலில் இவருடைய செயல்பாட்டுக்கு தொடர்ந்து எதிர்ப்புத் தெரிவித்து வந்துள்ளனர். சாதியைச் சமூகத்தின் கடைக்கோடியில் இருக்கும் அருந்ததிய சமூகத்தைச் சேர்ந்த ஒரு பெண் இவ்வளவு சிறப்பாக நிர்வாகம் செய்கிறாரே என்ற பொறாமையும், சாதிய ஆதிக்க உணர்வும் இவர்களிடம் அவ்வப்போது வெளிப்பட்டு வந்துள்ளது.
3. இதனால் இவருக்கு கடந்த ஐந்தாண்டுகளிலும் தொடர்ந்து எதிர்ப்புகளும், அச்சறுத்துதல்களும், மிரட்டல்களும் இருந்து வந்துள்ளது. பரவலாக பலதரப்பட்ட மக்களின் ஆதரவிருந்தாலும், ஒருசில செல்வாக்கு படைத்த தனி நபர்கள் / ஊராட்சி மன்ற உறுப்பினர்கள் எதிர்ப்புத் தெரிவித்து வந்துள்ளனர். இது ஊராட்சி மன்றத் தலைவரின் பணிகளுக்கு அடிக்கடி தடைகளாக இருந்ததோடு, அவருக்கு எதிரான சாதிய ஆதிக்க உணர்வை வெளிப்படுத்துவதாகவும் அமைந்துள்ளது. எனவே கடந்த ஐந்தாண்டுகளில் ஊராட்சி மன்ற உறுப்பினர்கள் மற்றும் துணைத்தலைவர் மீது புகார் மனுக்களை வட்டார வளர்ச்சி அலுவலர், திட்ட அலுவலர் (வளர்ச்சி முகமை), காவல் ஆய்வாளர், மாவட்ட காவல் கண்காணிப்பாளர், மாவட்ட ஆட்சித் தலைவர் போன்றோருக்கு 04.04.2007, 16.10.2007, 04.04.2008, 08.04.2008, 02.05.2008, 23.06.2008, 26.11.2008, 22.01.2009, 03.06.2010, 15.08.2010 ஆகிய தேதிகளில் கொடுத்துள்ளார்.
4. அருந்ததிய சமூகத்துப் பெண் அரசியல் அதிகாரம் பெற்று ஊராட்சி மன்றத்தில் ஆட்சி செலுத்துவதை ஏற்றுக்கொள்ள முடியாத சாதிய ஆதிக்க உணர்வு பிற சாதி ஊராட்சி மன்ற உறுப்பினர்களிடம் மேலோங்கி நிற்பதைக் காணமுடிகிறது. அடிப்படையில் கெட்டி தட்டிப்போன சாதியைச் சமூகத்தின் ஆதிக்க உணர்வின் வெளிப்பாடுதான் பல வேளைகளில் உள்ளாட்சி மன்றத் தலைவராக திருமதி.கிருஷ்ணவேணியை

பணிசெய்ய விடாது தடுக்கும் சம்பவங்களாக நடந்துள்ளன. கிராம சபைக் கூட்டங்களில் அவர் வைத்திருந்த அறிக்கை ஏட்டைப் பிடிந்துவது, (26.01.2011) அவரது கையைத் திருகி, அடிக்க எத்தனிப்பது, சுதந்திர தின விழாவில் அவரை கொடியேற்ற விடாமல் தடுத்தல் (15.08.2010), ஊராட்சி மன்ற அலுவலகத்தில் தலைவருக்குரிய நாற்காலியில் அமர விடாமல் தடுப்பது, காசோலையில் கையெழுத்துப் போடாமல் இடையூறு செய்வது (22.01.2009), மக்கள் நலப் பணிகளைச் செய்யவிடாமல் தடுப்பது (08.04.2008) போன்று இவருக்கு நேரந்துள்ள ஒரு சில கொடுமைகள் ஆதிக்க சாதியினர் மத்தியில் புரையோடிக் கிடக்கும் சாதிய உணர்வின் வெளிப்பாடுதான். (ஒருசில ஆண்டுகளுக்கு முன்பு இதே திருநெல்வேலி மாவட்டத்தில் ஆதிக்க சாதியினரால் கொலையுண்ட அருந்ததிய சமூகத்து ஊராட்சி மன்றத் தலைவர்களான நக்கலமுத்தனப்பட்டி திரு.ஜக்கையன், மருதங்கினரு திரு.சேர்வாரன் போன்றவர்களின் குழநிலையை நினைவுட்டுகிறது. 15 ஆண்டுகளுக்கு முன் மதுரை மாவட்டம் மேலவளவு ஊராட்சி மன்றத் தலைவர் திரு.முருசேகன் மற்றும் அவரது உறவினர்கள் ஆறுபேர் கொடுரோமாக வெட்டிக் கொலை செய்யப்பட்டதும் இதுபோலத்தான்.)

5. 13.06.2011 திங்கள் இரவு நடந்த கொலைவெறித் தாக்குதலுக்கு உடனடிக் காரணமாகச் சொல்லப்படுவது: ஊராட்சி மன்றத் தலைவருக்கும், மேலத் தாழையுத்தில் வசிக்கும் (ஊராட்சி மன்ற பிரதிநிதி) திரு.சுப்பிரமணியன் (எ) சுப்பு என்பவருக்கும் இடையே ஒடைப்புறம்போக்கில் பொதுக்கழிப்பறை கட்டுவதில் முரண்பாடு எழுந்தது. தங்களது வீட்டிற்குப் பின்புறம் செல்லும் ஒடையை ஒட்டி இப்பொது கழிப்பறை கட்டப்படுவதை திரு.சுப்பு கடுமையாக ஆட்சேபித்துள்ளார். இந்த சுப்புவும், மற்றொரு உறுப்பினரான மீரான்கணியும் இதனை எதிர்த்தாலும், அப்பகுதியில் வசிக்கும் கோனார் சமூகத்தினரும் பிற சாதியைச் சேர்ந்தவர்களும் அப்பகுதி பெண்களுக்கு கழிப்பறைக்கான தேவையை உணர்ந்து பொதுக் கழிப்பறையைக் கட்ட அந்த இடத்தைத் தேர்வு செய்துள்ளனர். மக்களின் விருப்பப்படி இந்த இடத்தில் கட்ட வேண்டும் என்ற முடிவும் ஊராட்சி மன்றக் கூட்டத்தில் பேசி எடுக்கப்பட்டது.

தனது வீட்டிற்குப் பின்புறம் பொதுக் கழிப்பறையை கட்டுவது தனக்குக் கொரவக் குறைச்சல் என்று திரு.சுப்பு எண்ணி, தொடர்ந்து எதிர்ப்புத் தெரிவித்ததோடு, மாவட்ட நிர்வாகத்திற்கும் இதுகுறித்து தகவல் கொடுத்து, சம்பவ தினத்திற்கு ஒரு வாரத்திற்கு முன்பு, பொதுக் கழிப்பறையை அங்கே கட்டுவதற்கான தடையையும் வாங்கியுள்ளார். ஒடைப் புறம்போக்கில் எந்தவித கட்டடங்களும் கட்டக்கூடாது என்ற காரணத்தைக் கூறி மாவட்ட நிர்வாகம் இம்முடிவை எடுத்துள்ளது. இதனை எதிர்த்துப் பலதரப்பட்ட மக்களையும் திரட்டி திருமதி.கிருஷ்ணவேணி மாவட்ட ஆட்சித் தலைவரிடம் சம்பவ தினத்தன்று காலையில் ஒரு மனுவும் கொடுத்துள்ளார்.

6. ஊராட்சி மன்றத் தலைவர் மீது கொடுரத் தாக்குதல் நடந்த சம்பவத்தை முதல் தகவல் அறிக்கையாக (குற்ற எண் 213/11) பதிவு செய்த தாழையுத்து காவல்துறை உதவி ஆய்வாளர் திரு. K. பால்துரை, பாதிக்கப்பட்டவர் தாழ்த்தப்பட்ட இந்து அருந்ததிய சமூகத்தைச் சேர்ந்தவர் என்று தெரிந்த பின்பும் வன்கொடுமை தடுப்புச் சட்டத்தின் கீழ் உரிய பிரிவுகளைப் பதிவு செய்யாமல், 341, 294 (b), 323, 307 போன்ற இந்தியத் தண்டனைச் சட்டப் பிரிவுகள் மற்றும் Sec. 4 of Tamil Nadu Prohibition of Harassment of Women Act 2002-ன் கீழ் மட்டுமே பதிவு செய்துள்ளார். சம்பவ தினத்திற்கு மறுநாள் ஆதித்தழிழர் பேரவை, தமிழ்ப்புலிகள் மற்றும் பல்வேறு மனித உரிமை அமைப்புகள், மாவட்ட ஆட்சித்தலைவர் அலுவலகத்தில் மேற்கொண்ட போராட்டங்கள் விளைவாகவே 15.06.2011 அன்று வன்கொடுமைத் தடுப்புச் சட்டப்பிரிவு 3 (2) (5)ன் கீழ் முதல் தகவல் அறிக்கை மாற்றம் செய்யப்பட்டு ஆய்வாளரால் நீதித்துறை நடுவர் மன்றத்திற்கு அனுப்பப்பட்டுள்ளது. [341, 294 (பி), 323, 324, 307 இதச மற்றும் பிரிவு 4 of TNPHW Act 2002 r/w 3 (2) (5) of SC /ST (PoA) Act]

7. இத்தாக்குதலை வெறும் சட்டம் ஒழுங்குப் பிரச்சனையாக மட்டுமே பார்க்கும் பார்வை காவல்துறை அதிகாரிகளிடம் உள்ளது; பல்வேறு பரிமாணங்கள் உள்ளடங்கிய கொலைவெறித் தாக்குதல் என்ற முழுமையான பார்வை இல்லை. திருமதி.கிருஷ்ணவேணி மிகவும் நேர்மையாக - கையூட்டு வாங்காமல் கறாராக இருந்து செயல்பட்டதை குறைபட்டு, சற்று நெழிவு சுளிவுகளோடு செயல்பட்டிருந்தால் இந்தத் தாக்குதல் நடைபெற்றிருக்காது என்ற போக்கு காவல்துறை அதிகாரிகளிடம் மேலோங்குவதைக் காண முடிகிறது.
8. இவ்வளவு கொடுமையான தாக்குதல் நடந்து, பல வெட்டுக் காயங்களோடு உயிருக்கு ஊசலாடி, ஒரு காதை இழந்து மருத்துவமனையில் தீவிர சிகிச்சை பெறும் ஊராட்சி மன்றத் தலைவர் திருமதி.கிருஷ்ணவேணியை வட்டார வளர்ச்சி அலுவலரோ, மாவட்ட ஆட்சித் தலைவரோ அரசு மருத்துவமனைக்கு 18.06.2011 வரை நேரில் சென்று சந்திக்கவில்லை. அரசு இயந்திரத்தின் (மாவட்ட நிர்வாகத்தின்) மனிதாபிமானமற்ற போக்கையே இது காட்டுகிறது.
9. தொடர்ந்து நேர்மையாக, திறம்பட செயல்பட்டதற்கு உரிய பாதுகாப்பு தனக்கும் தன் குடும்பத்திற்கும் கிடைக்கவில்லை என்ற அச்சு உணர்வு திருமதி.கிருஷ்ணவேணிக்கு எழுந்துள்ளது. இதேபோல நேர்மையாக, திறம்பட, மக்களுக்காகச் செயல்படும் ஊராட்சி மன்றத் தலைவர்கள், பிரதிநிதிகள் மற்றும் அரசு அதிகாரிகளுக்கும் ஏற்படும் இதுபோன்ற பாதுகாப்பற்ற நிலை / அச்சு உணர்வு அவர்களுக்குள் மேலோங்கி இருப்பது, அடித்தள சனநாயகத்திற்கும், மக்களின் முழுமையான பங்கேற்பிற்கும், நேர்மையான, திறமையான நிர்வாகத்திற்கும் விடப்பட்ட சவாலாகவே அமையும்.

## பரிந்துரைகள்

1. கொலைவெறித் தாக்குதலுக்கு உள்ளான அருந்ததிய சமூகத்தைச் சேர்ந்த தாழையுத்து ஊராட்சி மன்றத் தலைவர் திருமதி.கிருஷ்ணவேணி அவர்களுக்கும், அவருடைய குடும்பத்தாருக்கும் போதிய பாதுகாப்பை மாவட்ட நிர்வாகமும், காவல்துறையும் உடனடியாக வழங்கவேண்டும். ஏற்கெனவே அவருடைய உயிருக்கு அச்சுறுத்தல்களும், மிரட்டல்களும் தொடர்ந்து இருந்து வந்துள்ள நிலையில், ஆயுதந்தாங்கிய பாதுகாப்பு அவருக்கு வழங்கப்பட வேண்டும்.
2. கொடுரோமான கொலைவெறித் தாக்குதலுக்கு இலக்கான திருமதி.கிருஷ்ணவேணிக்கு வன்கொடுமைகள் தடுப்புச் சட்டத்தின் கீழ் வழங்க வேண்டிய இழப்பீட்டுத் தொகையான ரூ.50,000/-ஐ இரு நாட்களுக்கு முன் அரசு வழங்கியுள்ளது. ஆனால் கொலை வெறித் தாக்குதலின் தன்மை, கொடுரம் போன்றவற்றைக் கணக்கில் கொண்டு கூடுதலாக ரூ.3 இலட்சம் இழப்பீட்டுத் தொகை அவருக்கு வழங்க வேண்டும். தவிர அவருடைய மருத்துவச் சிகிச்சைக்கான ஏற்பாடுகளிலும் சிறப்புக் கவனம் செலுத்தி அவர் விரைவாக குணமடைய அனைத்து ஏற்பாடுகளையும் செய்ய வேண்டும்.
3. ஏற்கெனவே திருமதி.கிருஷ்ணவேணி கொடுத்த பல்வேறு புகார் மனுக்களின் மீது காவல்துறை சுதந்திரமான விசாரணையை மேற்கொண்டு, அதன் அடிப்படையில் முறையான நடவடிக்கைகளை விரைந்து எடுக்க வேண்டும்.
4. கடந்த ஐந்து ஆண்டுகளாக திருமதி.கிருஷ்ணவேணி கொடுத்த புகார் மனுக்கள் மீது முறையாக விசாரணை செய்யாத, தாழையுத்து காவல்நிலைய உதவி ஆய்வாளர் திரு. K.பால்துரை அங்கிருந்து உடனே மாற்றம் செய்யப்பட வேண்டும். அவர் மீது துறை ரீதியான நடவடிக்கை எடுக்க வேண்டும்.

5. தமிழகத்தின் பிற பகுதிகளில் குறிப்பாக தென்மாவட்டங்களில் ஊராட்சி மன்றத் தலைவர்களாக / பிரதிநிதிகளாகப் பணியாற்றும் தாழ்த்தப்பட்ட, அருந்ததிய மற்றும் பெண் பிரதிநிதிகளுக்கு, தமிழக அரசு கூடுதல் பாதுகாப்பு வழங்க வேண்டும். அவர்கள் திறம்பட தங்கள் பணிகளை மேற்கொள்ளத் தடையாக உள்ள விஷயங்களை உடனுக்குடன் நிவர்த்தி செய்ய மாவட்ட நிர்வாகங்கள் உரிய நடவடிக்கைகளை மேற்கொள்ள வேண்டும்
6. தாழ்த்தப்பட்ட சமூகத்தைச் சேர்ந்த பிரதிநிதிகள் தலைவர்களாக தேர்ந்தெடுக்கப்படும் ஊராட்சி மன்றங்களில் துணைத் தலைவர் பதவிகளும் தாழ்த்தப்பட்ட சமூகத்தைச் சேர்ந்தவர்களுக்கே ஒதுக்கப்பட வேண்டும்; அதேபோல தாழ்த்தப்பட்ட சமூகத்தைச் சேர்ந்த பெண் பிரதிநிதிகள் தலைவர்களாக தேர்ந்தெடுக்கப்படும் ஊராட்சி மன்றங்களில் துணைத் தலைவர் பதவிகளும் தாழ்த்தப்பட்ட சமூகத்தைச் சேர்ந்த பெண்களுக்கே ஒதுக்கப்பட வேண்டும். (பெருவாரியான இடங்களில் காசோலைகளில் கையெழுத்திடும் அதிகாரமும், ஊராட்சிகளுக்கான திட்டங்களைத் தாமதமின்றி விரைவாகவும் செய்து முடிக்கவும் இத்தகைய ஏற்பாடு பெரிதும் உதவும்)

(பேரா. தொ. பரமசிவன்)

ஆட்சிமன்றக் குழு உறுப்பினர்  
தஞ்சைத் தமிழ்ப் பல்கலைக் கழகம்

(பேரா. ஜெ. அமலநாதன்)

பொருளாதாரத் துறை  
தூய சவேரியார் கல்லூரி

(வழக்குரைஞர் ம. பிரிட்டோ)

இயக்குனர், வான்முகில் &  
அமைப்பாளர்  
தாமிரபரணி பண்பாட்டு அரங்கம்

(பேரா. பே. சாந்தி)

காட்சித் தொடர்பியல் துறை  
தூய சவேரியார் கல்லூரி

(திரு. வெணா குமார்)

யாதுமாகி பதிப்பகம்  
பாளையங்கோட்டை

(வழக்குரைஞர் ஜி. ரமேஷ்)

மாவட்டக் குழு உறுப்பினர்  
இந்தியப் பொதுவடைமைக் கட்சி  
(மார்க்சிஸ்ட் - லெனினிஸ்ட்)

(திரு. சு. கணேசன்)

மண்டல ஒருங்கிணைப்பாளர்  
மக்கள் கண்காணிப்பகம் - தமிழ்நாடு

(திரு. பே. மாரியப்பன்)

ஒருங்கிணைப்பாளர் - வான்முகில்  
மனித உரிமை ஆர்வலர்

**சமூக அக்கறை கொண்ட கல்வியாளர்கள், எழுத்தாளர்கள் மற்றும்**

**மனித உரிமை ஆர்வலர்கள் குழு - திருநெல்வேலி**

**COLLECTIVE OF SOCIALLY CONCERNED ACADEMICIANS, WRITERS AND  
HUMAN RIGHTS ACTIVISTS - TIRUNELVELI**

**தொடர்பு முகவரி : 15, கவிதா நகர், மகாராசா நகர் அஞ்சல், திருநெல்வேலி 627011**

ம. பிரிட்டோ - 9442618117; வெணா குமார் - 9443486285; ஜெ.அமலநாதன் - 9489235387

**வாக்குபூலங்கள்**

### (1) கிருஷ்ணவேணி (36), தாழையுத்து ஊராட்சி மன்றத் தலைவர்

நான் பொறுப்பேற்றிலிருந்தே பல பிரச்சனை, ரோடு, தண்ணீர் பிரச்சனை, வீடு ஒதுக்கீடு பன்று எல்லாமே பிரச்சனைதான். கூட்டமே நடத்த விட மாட்டாங்க. காவல்துறையின் உதவியுடன் தான் கூட்டமே நடத்துவேன். காவல்துறையிடம் புகார் மனு கொடுத்தாலும் உடனே நடவடிக்கை எடுக்க மாட்டாங்க. அவசரம்னு போன் பண்ணி கூப்பிட்டாலும் உடனே வரமாட்டாங்க. பால்துரை இன்ஸ்பெக்டர் எந்தப் புகார் கொடுத்தாலும் நடவடிக்கை எடுக்கமாட்டார். ஆனா மற்றவர்கள் கூப்பிட்டால் உடனே வருவார். குடியரசு தினம் அன்னிக்கு கொடியேத்திட்டு கிராம சபைக் கூட்டம் நடத்த ஏற்பாடு செய்து கொண்டு இருக்கும் போது துணை தலைவர் அவருடைய பினாமி ஆள் மூலம் இடது கையை பின்னால் திருப்பி முறுக்கி ஓடிச்சி விட்டார். பால்துரை இன்ஸ்பெக்கடருக்குதான் போன் பண்ணினோம் வரவே இல்லை. அப்புறம் இதே ஆஸ்பத்திரில் தான் வந்து சிகிச்சை எடுத்துக்கிட்டேன். ஆதித்தமிழர் பேரவை தான் வந்து ஆர்ப்பாட்டம் பண்ணினாங்க. ஏழைப்பேச்சு அம்பலம் ஏற்றை. நம்ம சொல்றது எதையுமே கேட்க மாட்டாங்க.

**கேள்வி:** வெட்டும் போது ஏதாவது சொல்லி வெட்டுனாங்களா?

பதில்: பேசவே விடலை. தாறுமாறா தாறுமாறா வெட்டுனாங்க. அங்க ஒரு கழிப்பறை கட்டப் போறோம். ரொம்ப நாளா போராடி ஒரு கழிப்பறை கட்டப் போறாம். சுப்பு கோனாரு அன்னைன் பையன் ஆவுடையப்பக் கோனார் பையன் அம்மலு, சல்தான் ஆரம்பத்தில் இருந்து என்னிடம் பிரச்சனை பண்ணினாங்க. இரண்டு பேரும் சேர்ந்து நாடார் பையன்களை brain wash பண்ணி கூட்டிட்டு வந்தாங்க. அன்னிக்கு ரொம்ப நேரமாயிட்டு ஆபிஸ்ல வேலை முடிய 9.30 மணி ஆயிட்டு மறுநாள் ஐமாபந்தி இருந்ததுனால் old age pension, அப்புறம் பட்டா, ரேஷன் கார்டு எழுதி கொடுத்திட்டு இருந்தேன். மாமா வேற இரவு வேலைக்குப் போயிட்டாங்க. எனக்கு அன்னைக்கு periods வேறு, அதனால் என்னால் நடக்கவும் முடியலை. தலை சுத்தலா இருந்தது. அதனால் ஆட்டோல் போகலாம்னு சொல்லி கிளம்பினேன்.

**கேள்வி:** வழக்கமாக போகின்ற ஆட்டோவா? வேற ஆட்டோவா?

பதில்: நான் எப்பவுமே நடந்ததான் போவேன். அன்னைக்கு periods சமயம், மத்தியானம் வேறு சாப்பிடலை. தலைசுத்திற மாதிரி இருந்தது. நடக்க முடியலே கீழே விழுந்துருவேணோன்னு பயந்ததான் ஆட்டோல் போவோம்னு கிளம்பினேன். ஆட்டோக்காரன் வந்தான். கருப்பசாமி கோயில் திரும்பிய உடனே கூட்டமா அரிவாளோட வந்ததும் ஆட்டோக்காரன் ஓடிப் போயிட்டான். நானும் ஆட்டோவை விட்டு இறங்கப் போனேன். இறங்க முடியலை. எப்பவுமே அந்த இடத்துல கும்பலா ஆள் உட்கார்ந்து இருப்பாங்க. போலீஸ் கிட்ட எத்தனையோ தடவை அங்க ஆள்களை உட்கார விடாதீங்கனு சொன்னோம். உட்கார்ந்துகிட்டு கெட்ட வார்த்தையால் பேசவாங்க. கல்லைக் கொண்டு எறிவாங்க. அன்னைக்கு அரிவாள், கத்தியோட கூட்டமா ஓடி வந்ததும் ஆட்டோக்காரன் ஓடிட்டான். ஆட்டோக்குள்ள வைச்சி வெட்டுனாங்க பேசவே விடலை. வாயை மூடிட்டாங்க. கண்ணைப் பொத்திட்டாங்க. வெட்டு அதிமாக விழுந்ததாலே கத்த முடியலை. எட்டரை மணிக்கு மேலே எல்லோரும் நாடகம் (டி.வி) பாக்கப் போயிடுவாங்க. நாடகத்திலே மூழ்கிடுவாங்க.

**கேள்வி:** அதுக்கு முன்னால் உங்களத்தான் வெட்டப் போறோம்னு எதுவாவது சொன்னாங்களா?

பதில்: அப்படி சொல்லலை. சொல்லியிருந்தா உடாரா இருந்திருப்போம். ஜாக்கிரதையா இருந்திருப்போம். எங்க வீட்டுக்காரரைத்தான் வெட்டுவேன்னு சொல்வாங்க. ரோட்லே வைச்சி வெட்டுவேன்னு சொன்னாங்க. கடைசியில் அவரை இங்கிருந்து மாற்றம் பண்ணிட்டாங்க. என் பிள்ளைகளுக்கும் பாதுகாப்பு இல்லை. தலைவர் ஆனதில் இருந்தே பிரச்சனை. அவங்க சொல்ற எல்லாத்துக்கும் சரின்னு ஜால்ரா அடிச்சிட்டு போயிருந்தா நல்லா இருந்திருக்கும் எந்தப் பிரச்சனையும் வந்திருக்காது. கள்ளத்தனம் பண்றதுக்கு. யாரையும் எதையும் தின்ன விடமாட்டேன் அதுதான் பிரச்சனை. நான் தேர்தலில் சுயேட்சையாகத்தான் நின்றேன். ஆதித்தமிழர் பேரவைன்னு இருக்கிறதே பதவி ஏற்ற பிறகு தான் தெரியும். எங்க சமுதாயம்ன்னு லேசா போவேனே தவிர பெரிய அளவுல இல்லை.

ஊர் மக்கள் ஆதரவாக இருப்பாங்க நீங்களே அவங்கிட்ட கேட்டுக்குக்க. நல்லா ஒத்துழைப்பு கொடுப்பாங்க. இடையில் நாடார் சமூகத்துக்கும் ஒரு சண்டை வந்தது. 2008-ல் சரோஜினி நாய்டு அவார்டு சோனியா அம்மாகிட்ட வாங்க டெல்லி போயிருந்தப்ப சாதி சண்டைல விடலைப் பசங்களுக்குள்ளே சண்டை. தட்சணம்மாள் நாடாரோ ஒரு நாடார் அந்த சண்டைல எங்க சாமிய அடிச்சிட்டாங்கன்னு பிரச்சனை. அந்தப் பிரச்சனை நடக்கும்போது நான் டெல்லி போயிட்டேன். நான்தான் அந்த சண்டையைத் தூண்டிவிட்டேன் என்று என்னைப் பிடிக்காதவங்க சொல்லி. அந்த சாதிச் சண்டை விஸ்வரூபம் எடுத்துட்டு என்னதான் சரிசெய்து வைத்தாலும் அப்பப்ப இது புகைஞ்சிகிட்டே இருக்கும். (அருகில் இருந்த மகள் புவனேஸ்வரி இப்ப கொடையில் கூட பிரச்சனை வந்தது. சும்மா இருந்த அம்மாவை எப்படி நீங்க இங்க வரலாம் எங்க கோயிலுக்குன்னு கேட்டாங்க. வேணி தொடர்கிறார்.) மட்டமா மட்டமா அம்மணக்குண்டி அப்படி இப்படின்னு லேடினை கேவலப்படுத்துறாங்க யாரு மேடம் சம்மதிப்பாங்க. இதுக்கெல்லாம் நாங்க பொறுப்பாக முடியுமா. பிரச்சனை வந்தது.

**கேள்வி: அதிகளவு உங்க பதவிக் காலத்தில் தொந்தரவு பண்ணாது யாரெல்லாம்?**

இல்லாமிய சமுதாயத்தை சேர்ந்த சல்தான். ஓடைப் பிரச்சனையில் சுப்பு போன வருஷத்துல இருந்து ரொம்ப தொந்தரவு பண்ணினாங்க. அப்புறம் நாடார்தான். நான் சொந்த ஊர் நாகர்கோவில் பக்கம். இங்குள்ள மக்கள் எல்லாருமே நாடார் வீடுகளுக்கு கல்யாண வீட்டல இலை எடுத்துப் போடுவாங்க. சுடுகாட்டுல குழி வெட்ட போவாங்க. இப்படி நாடார் சமூகத்துக்கு வேலை செய்வாங்க. நான் பதவிக்கு வந்ததும் அதுபோல வேலைகளுக்கு போக விட மாட்டேன். ஓடை தள்ற வேலை பார்க்கறதாலே இப்ப போக மாட்டாங்க. இது அவங்களுக்கு தாங்கலை. கோபம்.

சல்தான் ஒரு தடவை தேசிய வேலை வாய்ப்பு உறுதித் திட்டத்தில் ஓடையில் வைச்சி வேலை நடக்கும்போது அங்க அம்மணமா வந்து நின்னாரு இப்படி வந்து நின்னா பொம்பளைங்க எப்படி நிப்பாக. அதுக்குக்கூட போலீஸ் எந்த நடவடிக்கையும் இல்லை. போலீஸ் காசு கொடுத்தா அவங்க பக்கந்தான் நிக்கும். அப்போ டி.பி.எம். மைதீன்கான் இருந்தார் அவர்ட்ட சொன்னேன். பூங்கோதை அம்மாட்ட சொன்னேன். நான் சுயேச்சையா நின்னேன். ஆனால் நான் அ.தி.அ.தி.மு.க சார்பாக நிக்கிறேன்னு சொல்லி அந்தம்மாவையும் நடவடிக்கை எடுக்க விடாமல் ஆக்கிட்டாங்க. கருப்பசாமி பாண்டியனையும் பார்த்தேன். கஷ்டப்பட்ட சமுதாயத்தில் இருந்து யாரும் வரக்கூடாதுன்னு நெணக்கிறாங்க. கழிப்பறையை கட்டுறதை எதிர்த்து சுப்பு கோனார். அவருடன் சேர்ந்து மீரான், சல்தான் எல்லாம் மிரட்டினாங்க. நாங்க முறையா அனுகினோம். RDOவிடம் கேட்டோம், தாசில்தாரிடம் கேட்டோம். இடம் இருந்தா தாராளமாக கட்டுங்க. இடம் முடிவு செய்தது மக்கள் தான். கோனார் ஆசாரி தேவர் எல்லா

சாதியும் சேர்ந்து தான் முடிவு பண்ணாங்க. இவர் சுப்பு கோனார் இடம் முக்கால்வாசி புறம்போக்கை பிடிச்சி வைச்சிருக்காரு. அதனாலதான் அவருக்கு இது புடிக்கலை.

(அவரால் தொடர்ந்து பேச முடியவில்லை.) கடைசியாக அவர், நான் ரொம்ப தெரியசாலிங்க. ஆனால் பொம்பளைன்னு பாக்காம இப்படி தாறுமாறா வெட்டுனதுக்க அப்புறம் எனக்கு ரொம்ப பயமா இருக்கு. இனிமேல் எங்க சமுதாயத்துல இருந்த யாராவது பொது வாழ்க்கைக்கு தெரியமா வருவாங்களா? பொம்பளையான என்னை வெட்டும்போது என் கணவர், என் பிள்ளைங்க கதி? என்ன பாதுகாப்பு இருக்கு? ரொம்ப பயமா இருக்கு என்று (கண்ணார் விட்டு அழுகின்றார்.)

☆ ☆ ☆ ☆ ☆

## (2) புவனேஸ்வரி (16) (கிருஷ்ணவேணி மகள்)

எங்கம்மா பஞ்சாயத்து தலைவர் தேர்தல்ல ஜெயிச்சி வந்ததுல இருந்தே பிரச்சனைதான். அம்மாவுக்கு எப்பவுமே நல்ல உடல்நிலை கிடையாது. ஏற்கனவே கரண்ட ஷாக் அடிச்சிருக்கு சரியா சாப்பிட மாட்டாங்க. நேரத்திற்கு சாப்பிடவே மாட்டாங்க. நிறைய தடவை ஆபீஸ்லயே மயங்கி விழுந்திருக்காங்க. வீட்ல உடம்பு சரியில்லாமல் படுத்திருந்தால் கூட யாராவது கையெழுத்துக்குன்னு வந்தா எழுந்து வந்து கையெழுத்து போடுவாங்க. நான் உடம்பு சரியில்லாமல் அம்மா படுத்திருக்காங்கள்னு சொன்னா, வந்த பொம்பளைங்க காதுபடவே எங்க சாதியைச் சொல்லி திட்டிட்டே போவாங்க. இதனாலேயே அம்மா எழுந்து வந்து கையெழுத்து போடுவாங்க.

எங்கம்மாவுக்கு இது வரைக்கும் யாரும் கொலை மிரட்டல் விடலை. ஆனால் எங்கப்பாவை வெட்டிருவேன், குத்திடுவேன்னு சொல்லி அம்மாவை மிரட்டுவாங்க. அம்மா எப்பவுமே அப்பாவோட பாதுகாப்பு பத்திதான் கவலைப்பட்டுட்டே இருப்பாங்க. நாங்க ஸ்கல்லுக்கு போயிட்டு திரும்பி வரதைப் பத்தி பயப்படுவாங்க. ஆனால் அவங்களுக்கு இப்படி நடக்கும்னு அவங்க எதிர்பாக்கவே இல்லை. நாங்களும் தான். அன்னைக்கு அம்மா வர ரொம்ப நேரம் ஆச்சு. நான் டியூசன் போயிருந்தேன். அப்ப ஏழு மணி இருக்கும். என் தங்கச்சி கிட்ட யாரோ இரண்டு பேர் வந்து முதல்ல அப்பா இருக்காங்களா? என்னு கேட்டு இருக்காங்க. அப்பா வேலைக்குப் போயிட்டாங்கள்னு சொன்னதும் அம்மா இருக்காங்களான்னு கேட்டிருக்காங்க. அம்மா இன்னும் வரலை நீங்க யாருன்னு கேட்டதற்கு வேலைக்கு சேரனும். என் பெயர் ராஜான்னு பேர் சொல்லிட்டு உடனே கிளம்பி போயிட்டாங்க.

அன்னைக்கு ராத்திரி 9.30க்கு அம்மாவைப் பார்க்க இரண்டு பேர் வந்து காத்துக்கிட்டு இருந்தாங்க. அம்மா கிளம்பிட்டேன் வந்துடுவேன்னு போன்ற சொன்னதால இருந்தாங்க. அப்போ 9.30 - 9.45 பக்கம் ஆட்டோ சத்தும் கேட்டது. அம்மாதான் வாராங்கள்னு வாசல்ல வந்து நின்னோம். ஆட்டோ வீட்டுக்கு முன்னால வரலை. அப்போ அம்மா வரலை வேறு ஆட்டோன்னு உள்ளே போயிட்டோம். காத்திருந்த ரெண்டு பேரும் காலையில வாரோம்னு சொல்லிட்டு திரும்பிப் போயிட்டாங்க. நாங்க கதவை அடைச்சிட்டு படுக்கப் போயிட்டோம். கொஞ்ச நேரம் கழித்து செல்லம்மா வந்து கதவைத் தட்டி எழுப்பி உங்க அம்மாவை வெட்டிப் போட்டுட்டாங்கள்னு சொன்னாங்க. நாங்க பக்கத்து வீடுகளைத் தட்டி உதவி கேட்டோம். பக்கத்தில உள்ள ஆட்டோவை கூப்பிட்டோம். ஒரு ஆட்டோவும் வரலை. பிறகு ஆட்டோ ஓட்டத் தெரிஞ்ச ஒரு அண்ணன் ஆட்டோ ஓட்ட அதே ஆட்டோல ஆஸ்பத்திரிக்கு கொண்டு வந்தோம். முதல்ல கழுத்திலதான் அம்மாவை வெட்டப் போயிருக்காங்க வாகா இல்லாமல் அம்மா காது முகத்தில பாதி வரை இழுத்துட்டு போயிட்டு கழுத்தில சங்கிலியோட வெட்டி சங்கிலி வெட்டு காயத்துக்குள்ளே

போயிருந்தது. அதே மாதிரி கையில் போட்டிருக்கிற வளையல்ல பார்த்து வளையலோட வெட்டியிருக்காங்க. அதுவும் எலும்புகுள்ளே போயிருந்ததுன்னு சொன்னாங்க. கை விரல்ல மோதிரம் இருந்த இடமாப் பார்த்து வெட்டியிருக்காங்க. தொடையில எலும்பு நரம்பு கட ஆகியிருக்குன்னு சொல்லியிருக்காங்க. பயமா இருக்கு.

ஊர் மக்கள் எல்லாம் மறுநாள் விஷயம் தெரிந்து கலெக்டரிடம் மனு கொடுத்திட்டு இங்க வந்து அம்மாவை பார்த்துட்டுப் போனாங்க. இப்போ அம்மாவுக்கு பரவாயில்லை. ஓரளவு பேசுறாங்க. நேத்துதான் கஷ்டப்பட்டு எக்ஸ்ரே எடுக்கத் தூக்கிட்டுப் போனாங்க. இப்ப அம்மா ரொம்ப யப்படுறாங்க. என்னையே பொம்பளைன்னு பார்க்காமல் இப்படி வெட்டிட்டாங்க. என் புருஷன் புள்ளைங்க நிலை என்னாகும்னு அழுறாங்க. கஷ்டமா இருக்கு.

அம்மாவை வெட்டும் போது வாயை மூடியிருக்காங்க. கண்ணைப் பொத்துனாங்களாம். அம்மா ஆள்களை பார்த்தேன். அடையாளம் தெரியும்னு சொன்னாங்க. பத்து படிச்சிட்டு JCP ஒட்டற பசங்க. கொஞ்ச வயசுப் பசங்க அவங்கதான் வெட்டியிருக்காங்கன்னு சரண் அடைஞ்சிருக்காங்க. சம்பவம் நடந்ததுக்கு முதல் நாள் சுப்புக் கோணார் வீட்ல வைச்சி எல்லோரும் கூடிப் பேசினதா அன்னிக்கு வந்த மக்கள் சொன்னாங்க. அப்புறம் மூன்று நாலு நாளாவே ஆட்கள் நோட்டம் பாத்துக்கிட்டே இருந்ததாக பக்கத்தில் இருந்த வீட்டுக்காரங்க சொன்னாங்க. மறுநாள் பசங்க வந்துட்டாங்க. கையில் அரிவாள் எதுவும் கொண்டு வரலை. அதனால் பக்கத்தில் உள்ள வீடுகளைத் தட்டி நொங்கு வெட்ட அரிவாள் கத்தி எல்லாம் வாங்கினதா பக்கத்தில் சொன்னாங்க. அம்மா வர்றதுக்கு முன்னாடி அவங்க எங்க வர்றாங்கன்னும் ஆள் நடமாட்டம் பற்றியும் மெஸேஜ அனுப்பிட்டே இருந்ததாகவும் சொன்னாங்க.

இப்பவும் எங்க அம்மா வெட்டினவங்க மேல கோபப்படலை. ஏதோ வேகத்தில் சொல்றதைக் கேட்டு வெட்டிட்டாங்க இப்படி நடத்திருக்கக் கூடாது. நடந்துட்டதுன்னு தான் பேசுறாங்க. அம்மா கூட அப்பா ஆபிஸ் போவாங்க. பாதுகாப்பா இருக்கும். அதனால் அவரை வெளியூருக்கு மாற்றம் பண்ணிட்டாங்க. வெளியூர் போயிட்டால் அம்மா கூட அடிக்கடி போக மூடியாதுல்ல அதனாலதான். ஏற்கனவே ஒரு தடவை கிராம சபை கூட்டத்தை முடிச்சுட்டு வரும் பொழுது கையைப் பிடிச்சி மூறுக்கி கையெல்லாம் வீங்கிட்டது. முஸ்லீம் ஆட்கள் தான் இதை செஞ்சாங்க. ஒழுங்கா எல்லார் கூடியும் ஒத்துப் போனா ஒரு பிரச்சனையும் வராது. மக்களுக்கு செய்யனும்னு நெனைச்சுதுக்கு இதுதான். கழிப்பறை கட்டறதுதான் வெட்டுனதுக்கு காரணம்னு சொல்றாங்க. இருந்ததானே கட்டுவே செத்துட்டா எப்படி கட்டுவேன்னு வெட்டிட்டதாக சொல்றாங்க.

☆ ☆ ☆ ☆ ☆

### (3) செல்லம்மா (50), நாடார் சமூகத்தைச் சேர்ந்தவர்

சம்பவம் நடந்த அன்று பஞ்சாயத்துக் தலைவி வீட்டுல இருந்தேன். Old age pension வாங்க பாரம் நிரப்ப அங்க இருந்தேன். அந்தம்மா இராத்திரி எழுதிட்டா மறுநாள் ஜமாபந்தி அதிகாரிகள் வருவாங்கன்னு சொன்னதாலே அவங்க வீட்ல காத்திருந்தேன். லெட்டாகவும் வேணிக்குப் போன் போட்டேன். அப்போ உங்க வீட்லதான் இருக்கேன்னு சொன்னேன். அவங்க குழந்தைகளைப் பத்தி விசாரிச்சாங்க. பெரியவள் டியூசன் போயிருக்கிறாள். சின்னவள் சோறு பொங்கிட்டு இருக்காள்னு சொன்னேன். இராத்திரி நேரமாகவும் திரும்பவும் போன் போட்டேன். ஆட்டோல் கிளம்பி விடுவதாகவும் வீட்ல இருங்கன்னு சொன்னதும் காத்திட்டு இருந்தேன். கொஞ்ச நேரத்திலே ஆட்டோ சத்தம் கேட்டதும் வீட்டு வாசலுக்கு வந்தோம். ஆட்டோ வரலை. சரி வேற யாரோ வந்திருக்காங்க போலன்னு வீட்டுக்குள்ளே போயிட்டோம்.

கொஞ்ச நேரம் கழிச்சி பிள்ளைகளை கதவைப் பூட்டிட்டு படுங்கம்மா நான் காலையிலே வர்றேன்னு சொல்லி கிளம்பினேன். கருப்பாசமி கோயில் பக்கத்தில் வர்றப்போ ஆட்டோ நின்னது. என்னடா டிரைவரைக் காணோம் ஆட்டோ நிக்கிதுன்னு பக்கத்திலே போய்ப் பார்த்தேன். ஆட்டோ பின் சீட்ல வேணி இரத்தமாக கிடந்தா.

ஜியையோ வேணியை வெட்டிப் போட்டுட்டாங்கன்னு பக்கத்து வீட்ல கதவைத் தட்டி கூப்பிட்டேன். உடனே ஓடிப்போய் வேணியோட பிள்ளைகளை கூட்டிட்டு வந்தேன். பிள்ளைகளும் பக்கத்து வீட்டில தட்டி அம்மாவை வெட்டிட்டாங்கன்னு கூப்பிட்டாங்க. அப்புறம் ஒருத்தர்ட்ட சொல்லி போலீக்கு போன் போட்டோம். ஒரு பொம்பளைய வெட்டிட்டாங்கன்னு உடனே வாங்கன்னு சொன்னோம். 108 ஆம்புலன்ஸ்கு போன் போட்டோம் வரலை. பக்கத்தில் தண்ணி வாங்கி மூஞ்சில் தெளிச்சோம். லேசா தலையை அசைச்சா வேணி. ஏப்பா உயிரிருக்கு ஆட்டோ கூப்பிடுங்க ஆஸ்பத்திரிக்குப் போயிடுவோம்னு சொன்னேன். ஒரு ஆட்டோவும் வரலை. அப்புறம் கேஸ்னு அலையனும் சொல்லிட்டாங்க.

அப்புறம் எங்கத் தெரு பையன் ஆட்டோ ஓட்டத் தெரியும் அவனை ஏப்பா இந்த ஆட்டோவையே எடு. ஆஸ்பத்திரிக்கு போயிடுவோம். உனக்கு கேஸ் எதுவும் வராமல் நான் பார்த்துக்கரேன் எடுப்பான்னு சொல்லி எடுக்க வைச்சேன். அரிவாள் வெட்டுல செயின் அறுத்து தொங்குச்சி அதை எடுத்து அவள் மகள் கையில் கொடுத்துட்டு ஒரு துண்டை வைத்து இரத்தம் ரொம்ப போகாமல் கட்டிக்கிட்டு போயிட்டோம். ஆட்டோ முழுவதும் இரத்தம். அப்படியே இரத்தம் தரையிலேயும் கட்டியிருந்தது. கொஞ்சநேரம் பார்க்காமல் விட்டிருந்தால் இரத்தம் போயி செத்திருப்பாள். வெட்டினவங்களும் செத்துப் போயிருப்பாள்னு நெனைச்சிதான் போட்டுட்டு போயிருக்கனும்.

என்னை சுப்பு வீட்டுக்குப் பக்கத்தில் ஒரு குடிசை வீட்டை நான் தீ வைச்சி கொளுத்தினதா புகார் வந்திருக்குன்னு போலீஸில் பிடிச்சிட்டு போயிட்டாங்க. நான் அப்படியெல்லாம் செய்யலை சார்னு சொன்னேன். என் மகனையும் கூட்டிட்டு வந்து நீங்கதான் செஞ்சிருக்கீங்கள்னு சொன்னாங்க. FIR எல்லாம் போட்டுட்டார். பால்துரை இன்ஸ்பெக்டர் வந்து இந்தப் பொம்பளை மேலே கேஸ் போட்டு வேலாருக்கு அனுப்ப வேண்டியது தானே எதுக்கு இங்கேயே வைச்சிருக்கீங்கள்னு சத்தம் போட்டார். அப்புறமா என் மகன்கள் இரண்டு பேரும் 2000 ரூபாய் வரைக்கும் செலவழிச்சித்தான் என்னை வெளியே கொண்டு வந்தாங்க. இராத்திரி வரை ஸ்டேஷன்லேயேதான் இருந்தேன். அப்புறம் வீட்டை எரிச்சது நானில்லை நீ போகலாம்னு வெளியே அனுப்பிட்டாங்க.

☆ ☆ ☆ ☆ ☆

#### (4) ஜியராஜ் (45) அருந்ததிய சமுகத்தைச் சேர்ந்தவர்

நான் சிமெண்ட் பாக்டரில் வேலை செய்றேன். நான் தினமும் ராத்திரி 7.30-க்கு மேல தான் வேலை முடிஞ்சு வருவேன். சம்பவம் நடந்த அன்னிக்கு ராத்திரி 9.00 மணிக்கு எல்லாம் கதவைப் பூட்டிட்டு புக் படிச்சிட்டு இருந்தேன். சத்தம் எதுவுமே கேட்கல். பிரசிடெண்டின் சின்னப் பொண்ணுதான் கதவைத் தட்டி, தாத்தா அம்மா ஆட்டோல் இருக்காங்க. ரத்தமா இருக்குதுன்னு சொன்னது. அதற்கு பிறகுதான் எனக்கு இந்த சம்பவம் நடந்தது தெரியும். உடனே 108-க்கு போன் பண்ணினோம். ஆனால் வரலை. பிரசிடெண்டு எங்களுக்கு சொந்தம்தான்.

சம்பவம் நடந்த பகுதி வெளிச்சம் இல்லாத இருட்டுப் பகுதி. ஆட்டோ டிரைவர் பயந்து வண்டியை விட்டுட்டு ஓடிப்போய் காவல்நிலையத்தில் இதுபத்தி தகவல் கொடுத்து சரண்டர் ஆகியிருக்கார். அப்புறம்தான் இங்க போலீஸ் வந்தது. கொலை செய்யற முயற்சியோடு வெட்டப்பட்ட நோக்கம் என்னவாக இருக்க முடியும்னு நான் நினைக்கிறேன்னா, ஓடுக்கப்பட்ட அருந்ததிய சமுதாயத்தைச் சேர்ந்த பெண் பஞ்சாயத்துத் தலைவராக இருக்கிறார் என்பதுதான்.

பஞ்சாயத்து தலைவர் மேல் சாதிக்கு கட்டுப்பட்டு நடக்கவில்லை என்பதுதான் பிரச்சனை. அவங்க எதிர்பார்த்தது இந்தம்மா அவங்களுக்கு கட்டுப்பட்டு நடக்கும். நாமும் சம்பாதித்துக் கொள்ளலாம் என்ற எண்ணம்தான். ஆனால் அந்தம்மா எல்லாருக்கும் பொதுவான ஆளா இருப்பேன்னுதான் இருந்தார். பொதுமக்கள்கிட்ட

பணம் எதுவும் வாங்காமதான் கையெழுத்துப் போட்டார். ரொம்ப நியாயமாக நடந்துள்ளார். பொதுமக்களை சுரண்டக் கூடாது என்பதில் தெளிவாக இருந்துள்ளார். ஆனால் மற்றவர்களுக்கு தாங்கள் காட்டிய இடத்தில் கையெழுத்துப் போட வேண்டும் என்ற எதிர்பார்ப்பு இருந்தது. அதற்கு இந்தம்மா ஒத்துக்கல். அதனால் சிலர் பஞ்சாயத்துத் தலைவிகிட்ட எதிர்ப்பைக் காட்டினர்.

பொதுக் கழிப்பறைப் பிரச்சனைதான் இதற்கு அடிப்படையா இருக்கும்னு தோன்றுது. இங்கு 100 அருந்ததிய குடும்பங்கள் உள்ளன. மற்றும் தேவர், எஸ்.சி, நாடார், முஸ்லீம், கோனார் சமுதாயத்தினர் இருக்கின்றனர். இந்த ஊரில் எஸ்.சி பறையர் சமுதாய மக்கள் குறைவாக இருக்கின்றனர். பஞ்சாயத்துத் தலைவி தேர்தலில் சுயேட்சையா போட்டியிட்டு ஏத்தாழ 700 வாக்குகள் வித்தியாசத்தில் வெற்றிபெற்றவர்.

பொதுக்கழிப்பறை கட்டுவதற்கு இடத்தை தேர்வு செய்தது, பொது மக்கள்தான். அங்கு கழிப்பறை கட்டினால் அங்குள்ள கோனார், ஆசாரி, மற்றும் பண்டாரம் ஆகிய சமுதாயத்திற்கு உதவியாக இருக்கும். குறிப்பாக அந்தப்பகுதி பெண்களுக்கு உதவியாக இருக்கும். சுடுகாட்டுக்குப் போற பாதையில் இந்த இடம் அமைந்துள்ளது. ஒடைக்குள்ளதான் வருது. பக்கத்துல சுப்பு கோனார் வீடும் இருக்கு. அதாவது பாலத்திற்கு கீழ்ப்புறம் கழிப்பறை கட்ட முடிவெடுத்த இடம். அதற்கு எதிரே மேல்புறம் உள்ள வீடு சுப்பு கோனார் வீடு. சுப்பு கோனார் என்பவர் காச பணம் அதிகமாக உள்ளவர். அவர் சமுதாய மக்களே அவரை மதிப்பதில்லை. இந்தக் கழிப்பறைப் பிரச்சனை அவருக்கு ஒரு கவுரவப் பிரச்சனையாக இருந்தது. இந்தப் பிரச்சனைகூட இதுக்கு காரணமாக இருந்திருக்கலாம்.



## (5) சுப்புக்கோனாரின் மனைவி, கோகுலம் நகர், மேலத் தாழையுத்து

அநியாயமாக என் கணவரை இந்தக் கேசல் சம்பந்தப்படுத்தி ராத்திரி 12, 1 மணி இருக்கும். கதவைத் தட்டி விசாரிக்கணும்னு கூட்டிட்டுப் போய் கைது பண்ணிட்டாங்கய்யா. (சுப்புக் கோனாரின் மைத்துளர் மனைவி குறுக்கிடுகிறார். ராத்திரி 10.45 மணி வரைக்கும் எங்க வீட்டலதான் பேசிக்கிட்டிருந்தார். அப்புறமாத்தான் இங்க வீட்டிற்கு வந்தார் என்று குறிப்பிட்டார். இவரது வீடு 2 தெருக்கள் தள்ளி இருப்பதாகக் கூறினார்). எங்க குடும்பம் ரொம்ப கவுரவமானது. இதுவரை யாரும் போலீஸ் ஸடேசன் வாசலைக் கூட மிதிச்சது இல்ல. நாங்க பாட்டுக்கு மாடுகளை வச்ச பொழப்பு நடத்திக்கிட்டு இருக்கோம். என் பையன் பி.பெடக் முடிச்சிருக்கான். இன்னொருத்தனும் படிச்சிக்கிட்ட இருக்கான். நானும் இக்னேஷியஸ் கான்வெண்டல் படிச்ச பொண்ணுங்க. எங்க குடும்பம் ரொம்பவே படிச்ச குடும்பம். இப்படி ஒரு காரியம் செய்ய நினைச்சாவது பார்ப்போமா? ஊரிலேயே ஆவுடையப்ப கோனார் பையன் எப்படினு கேட்டுப் பாருங்க. ஒருத்தராவது ஒரு குறை சொல்வாங்களா? இப்ப கொஞ்சம் வசதியாயிட்டோம். நாங்க மாடு, கன்னுன்னு பாடுபட்டு முன்னுக்கு வந்தது. ஊரில் நிறைய பேரு கண்ணை உறுத்துது. என் புருஷன் தப்பான எந்த வழிக்கும் போக மாட்டாரு.

இங்க பாருங்க, இந்த வாசல் (கட்டப்படும் பொது கழிப்பறைக்கு எதிர் சுவரில் உள்ள வாசல்) வழியாகத்தான் மாடு, கன்னுக உள்ள வரணும். எங்க வீட்டு ஆம்பளைங்க, வேலை பாக்கிறவங்க புழங்கனும். எதிர்த்தாப்புல கழிப்பறை வாசல் வந்தால் நாளைக்கு வர்ற பொம்பளைங்க எங்க பையன்களைப் பாத்து நான் கழிப்பறைக்கு போறபோது பாக்கிறான், வைக்கிறான்னு பேரு வரும். அப்போ இந்த வாசல நாங்க புழங்க முடியாது. இந்த வாசல் வழியா மாடு, கன்னு வாரம் எப்புடிங்க பொழப்பு நடக்கும்? எங்க பொழப்பே மாடு கன்னுகள் வச்சத்தான். (வாசலை

ஒட்டி வீட்டிற்குள் ஒரு பெரிய கிணறு உள்ளது). கிணற்றுத் தண்ணியில கழிவு கலந்துட்டா சுகாதாரக் கேடாப் போயிடும். எங்களுக்கும் சுகாதாரக் கேடுன்னு பயம் இருக்கும்ல. அதனால இங்க போடுற கழிப்பறையை எங்க வீட்டைத் தாண்டி கொஞ்ச தூரத்துல போடுங்கன்னு சொல்லோம். இதில என்ன தப்பு இருக்கு? இங்கதான் போடுவோம்னு அந்தம்மா பிடிவாதம் பிடிக்குது. எங்க வளர்ச்சியை பிடிக்காத பொறாமைக்காரங்களும் சேந்துக்கிட்டாங்க. கொஞ்ச தூரம் தள்ளி கக்கூசை கட்டுறதில என்ன கஷ்டம்? வேணுக்கும்னே செஞ்சாங்க. இப்ப தாசில்தார், ஆர்.டி.ஓ எல்லாம் வந்து பாத்துட்டு ஓடையில கழிப்பறை கட்டக்கூடாதுன்னு ஆர்டர் போட்டிருக்காங்க. அப்படி எங்களுக்கு சாதகமா வரும்போது எங்களுக்கு அவுங்கள வெட்டுறதுக்கு ஏதாவது காரணம் இருக்கா? கவர்மெண்டு எங்களுக்கு சாதகமா இருக்கு. நாங்க ஏன் இந்த மாதிரி வேலையெல்லாம் செய்யணும்?

☆ ☆ ☆ ☆ ☆

#### (6) 50 வயது பெரியவர், கோனார் சாதி (பெயர் சொல்ல விரும்பவில்லை)

(அந்நேரம் கழிப்பறை அமையவிருக்கும் இடத்தில் இருட்டிவிட்டது. லாரி போன்ற வாகனங்களைத் தொடர்ச்சியாக வெளிச்சத்தை வீசி கடந்து செல்வதும், வருவதுமாக இருந்தது.)

அம்மா நீங்க ஒரு பொண்ணு. இங்க பொம்பளைங்க படுற கஷ்டம் தெரியுமா? உங்க வீடுகள் மாதிரி கழிப்பறை வீட்டோடு கிடையாது. ராத்திரிதான் பொம்பளைங்க ஒதுங்க வரணும். லாரி வரும்போது எந்தரிச்சி எந்தரிச்சி நின்னு முகம் மறைச்சி நிக்கிறது தெரியுமா? அந்த பொம்பளைங்க வசதிக்காகத் தான் கழிப்பறை கேட்டோம். ஆம்பளைங்களுக்கு இல்லை. கொஞ்சம் தூரமா கட்டுங்கன்னு அந்தம்மா சொல்லுதே. நீங்களே பாருங்க அது சுடுகாட்டுக்குப் போற பாதை. கொஞ்ச தூரம் தள்ளி கட்டினால் இருட்டுக்குள்ள எப்படி பொம்பளைங்க போவாங்க. ராத்திரி எவனாவது ஓழிஞ்சிருந்து கழுத்தில கிடக்கிறதை அத்துட்டுப் போறாதோ தப்பா நடந்துகிட்டா என்ன செய்யறது. ராத்திரி அவ்வளவு தூரத்துக்குக்கு பொம்பளைங்க போக முடியுமா? அதனால எல்லாத்தையும் அந்தம்மாட்ட (பஞ்சாயத்துத் தலைவி) எடுத்துச் சொல்லி நாங்க தான் மக்கள் தான் அந்தம்மாட்ட இந்த இடத்தில கட்டிக் கொடுங்கன்னு கேட்டோம். இந்த இடத்தைத் தேர்வு செய்தது. முழுக்க முழுக்க மக்கள் தான். இங்குள்ள கோனார், தேவர், ஆசாரி, பூ கட்டுற பண்டாரம் சாதி பொம்பளைங்களுக்கு நல்லத்துக்காகத்தான் இந்தக் கழிப்பறையை இங்க கட்ட சொன்னோம்.

அவர் பேசிக் கொண்டிருக்கும்போதே இருபது பேருக்கு மேல் கூடிவிட்டனர். கூட்டத்திலிருந்து ஒருவர், நானும் கோனார் சாதிதான். இவரு பூ கட்டுற பண்டாரம், இந்தப் பையன் தேவரு. அவரு ஆசாரி, எல்லா சாதியும் நிக்கிறோம். சுப்பு கோனார் பணம் இருக்குன்னு ரொம்ப ஆடுவாரு. ஒரு மனுஷனையும் மதிக்க மாட்டாரு. ஊருக்குள்ளே எந்த நல்லதும் நடக்க விடமாட்டாரு. நாங்க கேட்டுதான் எங்களுக்காக அந்தம்மா (பஞ்சாயத்துத் தலைவி) இந்த இடத்தை முடிவு பண்ணினாங்க. அதுக்காக அவுங்கள கொலை பண்ற அளவுக்கு போயிட்டாரு இவரு. நாங்க எல்லாருமே ஆஸ்பத்திரிக்கு போய் அந்தம்மாவை பார்த்தோம். பேச்சு மூச்ச இல்லாம இருந்தாங்க. நாங்க சொல்லோம். அந்த அம்மாவா இந்த இடத்துல கழிப்பறை கட்டனும்னு சொல்லலை. எங்க பொம்பளைங்க வசதிக்காக நாங்கதான் இந்த இடம்தான் சரியா வரும்னு சொன்னோம். இது சத்தியங்க. கூட்டத்தினர் அனைவரும் ஆமோதித்தனர்.

☆ ☆ ☆ ☆ ☆

## (7) மீரான்கனி (50), உள்ளாட்சி மன்றத் துணைத் தலைவர்

பஞ்சாயத்துல் பிரச்சனை எதுவும் கிடையாது. பேசுவோம். நாங்க சொன்னத நீங்க கேட்க மாட்டங்கள்னு நாங்க சொல்வோம். அவுங்க சொன்னத நாங்க கேட்கலைன்னு அவுங்க சொல்வாங்க. அப்புறம் சகஜமா பேசிக்குவோம். அந்தம்மா எப்பவுமே அது நினைக்கிறதுதான் நடக்கனும்னு நினைக்கும். பிடிவாதம் பிடிக்கும். எல்லா வேலையும் அந்தம்மா பார்த்துடும். எனக்கு ஒண்ணும் பெரிசா ஆபிஸல் வேலை இருக்காதுங்கறதால் செக் ரெடியாயிடுச்சு, கையெழுத்துப் போடனும்னு கூப்பிடுவாங்க. போயி கையெழுத்துப் போடப் போவேன். கூட்டம்லாம் நடத்தாது. கூட்டம் நடத்தினாலும் அவுங்களே போட்ட தீர்மானத்தை அவுங்களே பேசுவாங்க. நாங்க வெளியில் வந்துடுவோம்.

கழிப்பறை பிரச்சனைதான் இந்த சம்பவத்துக்கு காரணம்னு சொல்றாங்க. உண்மை அது இல்ல. வேணும்னா இப்ப உடனடியா இருக்கிற காரணம்னு சொல்லலாம். அவர் (சுப்புக் கோனார்) வீட்டுக்கு எதிர்க்க கழிப்பறை வந்தால் சுகாதாரக் கேடு என்று சொன்னார். அவர் சொல்றதையும் யோசிக்கணும். ஏன்னா பக்கத்துல் அவர் இருக்காரு. ஆனால் கொஞ்ச நாளைக்கு முன்னால் அவங்களுக்கும் (பஞ்சாயத்துத் தலைவி) வேற கம்யூனிட்டிக்கும் இடையில் பிரச்சனை வந்தது. கோயில் பிரச்சனை. (கருப்பசாமி கோயில் சக்கிலியர் கோயில் என்று குறிப்பிட்டார். அனால் அருகில் இருந்த பஞ்சாயத்துப் பிளம்பர் மற்றும் ஊர்க்காரர்கள் இல்லை அது நாடார் கோயில் என்றதும் அப்படியா என்று மாற்றிக் கொண்டார்). கோயில் கொடைக்கு இந்த அம்மா போன்றில் பிரச்சனை. அப்புறம் அந்த கம்யூனிட்டி பையங்க தண்ணி போட்டு பிள்ளைங்கள் கிண்டல் பண்ணாங்க. கையை பிடிச்சு இழுத்தாங்கள்னு பிரச்சனை இருந்தது. அந்தப் பிரச்சனைலதான் இந்த சம்பவம் நடந்தது. சமீபத்துல் கழிப்பறை பிரச்சனையைப் பயன்படுத்திக்கிட்டு சாதிப் பிரச்சனைக்கு இந்தச் சம்பவம் நடந்திருக்கு. சமயம் பார்த்து கழிப்பறை பிரச்சனை நடக்கற போது பழைய பகையைத் தீர்த்துக்கிட்டாங்க. அதுலதான் சுப்புக் கோனார் மாட்டிக்கிட்டார்.

மீரான்கனி சிறிது நேரம் கழித்துத் திரும்பி வந்து, எதுவா இருந்தாலும் ஒருத்தரை வெட்டுறது அதுவும் ஒரு பெண்ணை இவ்வளவு மோசமான முறையில் வெட்டுறது மனிதத் தன்மையில்லாத செயல். இதை நான் வன்மையாக கண்டிக்கிறேன். இதை நான் சொன்னதா பதிவு பண்ணிக்கிடுங்க. குற்றம் செஞ்சவங்கள் சரியான குற்றவாளிகளை கண்டுபிடிச்சு தண்டிக்கனும்' என்று கூறினார்.

☆ ☆ ☆ ☆ ☆

## (8) பஞ்சாயத்து பிளம்பர் (இசுலாமியர்)

அந்தம்மா பஞ்சாயத்து நிர்வாகத்துல் எல்லாம் ஒரு குறை சொல்ல முடியாது. தண்ணி இல்லை. ஏறலைன்னு எங்னாவது சொன்னா உடனே நடவடிக்கை எடுப்பாங்க. ராத்திரி நேரம் பஞ்சாயத்துத் தலைவி வீட்டுக்காரரை வண்டியில் ஏத்திக்கிட்டு போய் போட்டுட்டு வருவேன். இப்படி எல்லாமே பாத்துப் பாத்து செய்யும். எல்லாருக்குமே நல்லா செய்யும்.

இந்தம்மா மேல நடந்த கொலை முயற்சி ரொம்ப கஷ்டமாத்தான் இருக்கு. ஆனால் அதுக்கு அநியாயமா ஒரு அப்பாவிய கைது பண்ணியிருக்காங்க. சுப்புக் கோனார் ரொம்ப நல்லவராங்க. இந்த மாதிரி வேலைக்கெல்லாம் போக மாட்டார். ஏன்தான் மெம்பர் ஆனேன்னோ? எனக்கு என் மாடுகள் கவனிக்கவே நேரம் இல்லைன்னு சொல்வார். ஏதோ

தாழையுத்து ஊராட்சி மன்றத் தலைவர் திருமதி.கிருஷ்ணவேணி மீது கொலைவெறித் தாக்குதல் - கள.ஆய்வு

மக்கள் சொன்னாங்கன்னு நின்னுட்டேன். கழிப்பறை இங்க கட்டணும்னு தீர்மானம் போட்டதையே அவர் பெரிசா எடுத்துக்கல. சுகாதாரக் கேடு வரும்தான். ஆனால் என் சுய நலத்துக்காக எதிர்க்கிறேன்னு சொல்வாங்கன்னு சொன்னார். ரொம்ப நல்லவர். அவரை இந்தக் கேசல் சம்பந்தப்படுத்திட்டாங்க. அவர் ஒரு அப்பாவி.

☆ ☆ ☆ ☆ ☆

#### (9) சுப்பையா (வயது 77) நாடார் சமூகத்தைச் சேர்ந்தவர்

(கருப்பசாமி கோயில் எதிரில் டெக்கடை வைத்திருப்பவர்)

எனக்கு மறுநாள்தான் விஷயமே தெரியும். கிராமம் தானே சாயந்திரம் வந்து அடுப்புக்கெல்லாம் மண்ணென்யை ஊத்திட்டு பாத்திரம் கழுவி தண்ணி பிடிச்சிட்டு ஏழு மணிக்கெல்லாம் பூட்டிட்டு போயிருவோம். காலையிலே 4.30 மணிக்கு வந்து கடையைத் திறந்தேன். எதிர்க்க போலீஸ் இருந்தது. என்ன எது நாமளா போய் கேட்க முடியாதுல்ல ஒண்ணும் கேட்கலை. விடிஞ்சுசுக்கு அப்புறம்தான் பஞ்சாயத்து தலைவியை வெட்டிப் போட்டுட்டாங்கன்னு தெரியும். நான் பார்க்கலை. எதுவும் சொல்லத் தெரியலை. ஆனா என் வாழ்நாளிலேயே நான் பார்த்த நல்ல பஞ்சாயத்து தலைவர் இந்தம்மாதான். நிறைய நல்லது செஞ்சுசு. 5 காச வாங்காமல் செஞ்சு கொடுத்தது. இப்படி துடிக்கத் துடிக்க பொம்பளைய வெட்டினது பாவம். எவன் செஞ்சாலும் அவனைப் பிடிச்சுத் தண்டிக்கனும்.

☆ ☆ ☆ ☆ ☆

#### (10) பெட்டிக்கடை வைத்திருப்பவர் (மூப்பனார் சமூகத்தைச் சார்ந்த பெண்)

5 வருஷமா இந்த ஊரில் இருக்கோம். நாங்க கடையை ஒன்பது மணிக்கு அடைப்போம். கடையை அடைச்சிட்டு போயிட்டேன். மறுநாள் காலையிலதான் தெரியும். ரொம்ப கஷ்டமா இருந்தது. நல்லா பேசுவாங்க. சாமான் வாங்க வருவாங்க. பிள்ளைங்க சின்னப் பொன்னு அடிக்கடி கடைக்கு வரும். இந்தம்மாவாலதான் நெறைய ஏழைகளுக்கு காச கொடுக்காமலேயே வீடு கிடைச்சுது. ஊருக்கும் ரொம்ப நல்லது செய்தது.

☆ ☆ ☆ ☆ ☆

#### (11) சம்பவ இடத்திற்கு அருகே டெக்கடை வைத்திருக்கும் பெண்மணி

டெக்கடைப் பெண்மணியின் உறவினரிடம் பேசும் போது, நாம ஒண்ணும் சொல்ல முடியாது. பிரச்சனை நிறைய இருந்திருக்கும் என்று பதில் சொல்லிக் கொண்டிருந்தார். உடனே அப்பெண்மணி கடையின் உள்ளே இருந்து வந்து, ‘சொல்ல வேண்டியதுதானே ஒடையிலே கக்கூஸ் கட்டுறதுதான் பிரச்சனைன்னு சொல்லு தெரிஞ்சுவிஷயத்தை சொல்ல வேண்டியது தானே சுப்புக் கோனார்தான் செஞ்சிருக்காரு. போய்ப்பாருங்க அவரு வீட்டைச் சுத்தி புறம்போக்கு இடத்தையும் எடுத்து கட்டிவைச்சிக்கிட்டு. அப்புறம் ரோடு அப்புறம் தான் ஒடை. அதுலதான் கக்கூஸ். இதுல அவன் வீட்டை என்ன செய்யப் போவதுன்னு தெரியல, வேண்டாம்னு சொல்லி. இந்தக் காரியம் பண்ணியிருக்கான். அங்குள்ள அவங்க சாதி கோனார் பொம்பளைங்களுக்காகத்தான் இந்தக் கக்கூஸ் கூட ஆசாரி பண்டாரம் தான் இருக்காங்க. பொம்பளைன்னு பார்க்காமல் சல்லி சல்லியா வெட்டியிருக்கான. எழுதுங்க தாயி நீங்க என்று கூறினார்.

☆ ☆ ☆ ☆ ☆

## (12) கோகுலம் நகர் இளைஞர், வடக்கு தாழையுத்து

சுப்பு கோனார் பொது இடங்களை ஆக்கிரமிப்பு செஞ்சிருக்காரு. பஞ்சாயத்துத் தலைவி கிருஷ்ணவேணி அக்கா, 'நாமளே இப்படி பண்ணினா எப்படி? மக்களுக்கு பணி செய்யத்தானே இருக்கிறோம்னு கொஞ்சம் பிரச்சனை இருந்திருக்கு.

அப்போ ஊருக்குள் பொதுக்கழிப்பறை கட்டித்தரச் சொல்லி மக்கள் கேட்டாங்க. அதுக்கு அக்கா ஊருக்கு ஒதுக்குப் புறமா உள்ள புறம்போக்குல கட்டித்தாரேன்னு சொன்னாங்க. மக்கள்தான் வேண்டாம். ஊரை ஓட்டி இருக்கிற புறம்போக்குல கட்டித்தாங்க. பொம்பளைங்களுக்கு அப்பத்தான் பிரயோசனம்னு சொல்லி அந்த இடத்தைத் தேர்ந்தெடுத்தாங்க. சுப்புக் கோனாரு அங்க கட்டினா சுகாதாரக் கேடு வரும், கட்டினா என்ன நடக்கும்னு தெரியாதுன்னு சொல்லியிருக்கார். அவர் வீட்டுப்பக்கம் அந்த இடத்தை ஆக்கிரமிச்சு கட்டி இருக்காரு. காலையில்தான் அக்கா இந்தமாதிரி கழிப்பறை கட்ட முடிவெடுத்திருக்கோம். மன்ற உறுப்பினர் எதிர்க்கிறார் அப்படின்னு பேரு குறிப்பிடாமல் ஒரு பெட்டிஷன் கொடுத்திருக்காங்க. ராத்திரி இந்தச் சம்பவம் நடந்துபோக்கு.

7 பேர் வெட்டினதா சொல்லி சரணடைஞ்சிருக்காங்க. இறந்துட்டாங்கன்னு சொல்லித்தான் போட்டுட்டு போயிருக்காங்க. கம்மலோட வலது காது தனியா கிடந்தது. 11 மணிக்கு மேலதான் காது தனியா கிடந்தத பாத்தோம். நாங்கதான் எடுத்துக் கொடுத்தோம். தலையில விழுந்த வெட்டு சரியா விழாம சிராய்ந்து காதுல பாதி கண்ணம் வரை சிராய்ச்சிருக்கு. மத்தபடி காலு, மார்பு, கையால எல்லாம் வெட்டு ஆழமாத்தான் விழுந்திருக்கு. கால்ல 2 ஆபரேஷன் பண்ணவேண்டியது இருக்கும். காதை ஆஸ்பத்திரிக்கு கொண்டு போனோம். காதை ஓட்ட முடியாது. தையல் போட்டாச்சு. இனிமேல் வைத்தால் அதிக இரத்த இழப்பு, பிரச்சனை வரும்னு சொன்னதால விட்டுட்டாங்க.

சம்பவம் நடந்த இடம் எப்பவும் இருட்டாதான் இருக்கும். கோயில்ல விளக்கு எரிஞ்சாத்தான் உண்டு. நடந்த சம்பவம் 10 மணிவாக்கில் நடந்திருக்கணும்.

☆ ☆ ☆ ☆ ☆

## (13) ஆர். பிரகாஷ், தாழையுத்து காவல் நிலைய ஆய்வாளர்

நான் தாழையுத்து காவல் நிலைய ஆய்வாளராக உள்ளேன். நான் இங்கு மாற்றலாகி வந்து மூன்று நாட்கள் தான் ஆகிறது. தாழையுத்து பகுதியில் தொடர்ந்து வெட்டு சம்பவங்கள் நடந்ததால் தடுத்து நிறுத்த வேண்டும் என்ற நோக்கில் இங்கு என்னை மாற்றி இருக்கிறார்கள். மேற்கண்ட பஞ்சாயத்து தலைவி கிருஷ்ணவேணி தாக்கப்பட்ட வழக்கில் தாழ்த்தப்பட்டோருக்கான வன்கொடுமைத் தடுப்புச் சட்டத்தில் வழக்கு பதிவு செய்யப்பட்டுள்ளது. கிருஷ்ணவேணி அம்மாவுக்கு இந்தப் பகுதியில் நிறைய எதிரிகள் இருக்கிறார்கள். குறிப்பாக துணைப் பஞ்சாயத்து தலைவர் யாதவர் சமூகத்தைச் சேர்ந்த ஒரு சிலர் நாடார் சமூகத்தைச் சேர்ந்த ஒரு சில நபர்கள் மற்றும் அருந்ததியர் சமூதாயத்தைச் சேர்ந்தவர்களும் கூட எதிரிகளாக இருந்துள்ளனர்.

இவ்வழக்கில் நாங்க விசாரணை செய்ததில் தற்போது வழக்கு பதிவு செய்யப்பட்டு சிறையில் உள்ள சுப்பிரமணியன் மற்றும் சல்தான் மைதீன் ஆகியோருக்கு நேரடியாக தொடர்பு இல்லாதது மாதிரித்தான் தெரியுது. ஆனால் கிருஷ்ணவேணி தன்னுடைய வாக்கு மூலத்தில் இந்த இருவரையும் குறிப்பிட்டதால் அவர்கள் இருவர் மீதும் முதல் தகவல் அறிக்கை பதிவு செய்து உடனே கைது செய்தோம். மேலும் பல அமைப்புகள் இணைந்து மாவட்ட

ஆட்சித்தலைவர் மற்றும் காவல்துறை கண்காணிப்பாளர் ஆகியோரைச் சந்தித்து குற்றவாளிகளை கைது செய்யச் சொல்லி வற்புறுத்தியதன் காரணமாக மேற்கண்ட இருவரையும் நாங்க வழக்கு பதிவு செய்து கைது செய்தோம். பஞ்சாயத்து துணைத்தலைவர் மீரான்கணியிடம் விசாரித்தபோது சம்பவம் நடந்த நேரத்தில் அவர் வேற வேற இடத்தில் இருந்திருக்காரு. நாங்க அதை விசாரிக்கும் போது சரியாக இருந்தது.

இப்ப 5 பேர்கள் நாங்கதான் உண்மையான குற்றவாளிகள் என்று நீதிமன்றத்தில் ஆஜர் ஆகியிருக்கிறார்கள். அவர்களில் ஒருவரிடம் நாங்கள் மேலோட்டமாகக் கேட்டபோது நாங்க செய்யலை ஆனா காவல்துறை எங்களைத் தேடுவதை அறிந்து காவல்துறையில் சிக்கினால் அடித்து தொந்தரவு செய்வார்கள். ஆகையால் தாங்களே ஆஜர் ஆகிக் கொள்ளுங்கள் என்று வழக்கறிஞர் சொன்னதன் அடிப்படையில் நீதிமன்றத்தில் ஆஜர் ஆனோம். ஆனால் இச்சம்பத்திற்கும் எங்களுக்கும் எந்தத் தொடர்பும் இல்லை என்று கூறுகிறார்கள். நீதிமன்றத்தில் சரணடைந்த இந்த 5 நபர்களையும் நீதி மன்றத்தில் மனு செய்து காவலில் எடுத்து விசாரணை செய்ய முனைந்துள்ளோம். காவல்துறை துணைக் கண்காணிப்பாளர் அவர்கள் இது சம்பந்தமான தயாரிப்பு பணிகளைச் செய்து கொண்டிருக்கிறார். எங்களிடம் வந்த போது நாங்கள் எங்களுடைய பாணியில் விசாரணை செய்தால் உண்மை என்னவென்று தெரியவரும்.

கிருஷ்ணவேணி அம்மாவைப் பொறுத்த வரைக்கும் நேர்மையாகப் பணியாற்றி இருக்கிறார். அதன் காரணமாக பல்வேறு தனிப்பட்ட நபர்கள் இவர் மீது கோபம் அடைந்துள்ளனர். மேலும் இந்தம்மா பல புகார் மனுக்களை பல்வேறு நபர்கள் மீது கொடுத்துள்ளார். நாங்களும் முதல் தகவல் அறிக்கை பதிவு செய்து அதன்படி நடவடிக்கை எடுத்துள்ளோம். அப்படி எடுக்கவில்லை என்றால் மாவட்ட ஆட்சித்தலைவர் மற்றும் மாவட்ட காவல் துறை கண்காணிப்பாளர் ஆகியோரை சந்தித்து புகார் மீது எந்த நடவடிக்கையும் எடுக்க வில்லை என்பதைச் சொல்லும் இதன் காரணமாகவே நாங்கள் முதல் தகவல் அறிக்கை தயார் செய்து நடவடிக்கை எடுத்துள்ளோம். இதுவும் கூட எதிரிகள் உருவாகுவதற்கு ஒரு காரணமாகவும் இருக்கலாம். அந்த அம்மா யாரைப் பத்தியும் கம்பளைய்ன்ட் செய்யாம் அனுசரிச்சுப் போயிருந்தா இந்தப் பிரச்சனையெல்லாம் வந்திருக்காது. நீதிமன்றத்தில் சரணடைந்தவர்களை காவலில் எடுத்து விசாரித்தால் மட்டுமே முழு உண்மை தெரிய வரும்.

☆ ☆ ☆ ☆ ☆

(14) ஆர். பாலகிருஷ்ணன், தாழையுத்து காவல்துறை துணைக்கண்காணிப்பாளர், புலனாய்வு அதிகாரி

இதற்கு முன் நடந்த அருந்ததியர் பஞ்சாயத்துக் தலைவர்களுக்கான சம்பவங்களும்கூட நான் சங்கரன்கோவில் பகுதியில் பணியாற்றும் போது நடந்தவை. (நக்கலமுத்தனப்பட்டி ஐக்கையன் இறப்பு, மருதன்கிணறு சேர்வாரன் இறப்பு உள்பட) அந்த வழக்குகளிலும் விசாரணை அதிகாரியாக இருந்தேன். கடந்த 13.06.2011 அன்று தாழையுத்து பஞ்சாயத்து தலைவர் திருமதி.கிருஷ்ணவேணி தாக்கப்பட்ட வழக்கில் முதலாவதாக இந்திய தண்டனைச் சட்டத்தின்படி முதல் தகவல் அறிக்கை பதிவு செய்யப்பட்டு, பின்னர் தாழ்த்தப்பட்டோருக்கான வன்கொடுமைத் தடுப்புச் சட்டம் பிரிவு 3 2 (5) சேர்க்கப்பட்டு, அதன்படி வழக்கு மாற்றம் செய்யப்பட்டுள்ளது. வன்கொடுமைத் தடுப்புச் சட்டத்தின்கீழ் வழக்கு பதிவு செய்யப்பட்டால் அச்சட்டப்படி வழங்கப்பட வேண்டிய நிவாரணத் தொகை ரூ.50,000/- பாதிக்கப்பட்ட பஞ்சாயத்துத் தலைவர் கிருஷ்ணவேணிக்கு வழங்கப்பட்டுள்ளது.

இவ்வழக்கு சம்பந்தமாக நீதிமன்றத்தில் ஆஜரான 5 நபர்களை கடந்த இரண்டு நாள்கள் போலீஸ் காவலில் எடுத்து விசாரணை செய்துள்ளோம். மேலும் இச்சம்பவத்தில் ஈடுபட்ட மற்ற இரண்டு குற்றவாளிகளைத்

தேடிவருகிறோம். பஞ்சாயத்துத் தலைவரைப் பொறுத்தவரை எதையும் உடனே செய்து முடிக்க வேண்டும் என்ற வைராக்கியம் உள்ளவர். மாவட்ட ஆட்சித்தலைவர் அல்லது வட்டாட்சியர் ஆகியோரிடம் கூட நேரில் விவாதிக்கும்போதுகூட, தான் நினைத்த பணியை உடனே செயல்படுத்த வேண்டும் என்பதில் ஆணித்தரமாக இருப்பார். இவ்வாறு நெழிவு, சுளிவு இல்லாமல் இருந்ததாலே நாடார், யாதவர், முஸ்லீம் மற்றும் அவருடைய சமூகமான அருந்ததியர் சமூகத்தினருடனும் அவருக்கு பகை ஏற்பட்டுள்ளது. அதன் காரணமாக பல சமூகத்தவர்களும் ஒருங்கிணைந்து இச்சம்பவத்தில் செயல்பட்டுள்ளனர்.

காவல்துறை அதிகாரிகளைப் பொறுத்தவரை பல்வேறு வகையான நெருக்கடிகளில் வேலை செய்ய வேண்டியுள்ளது. இதுபோன்ற சம்பவங்களில் விசாரணையின் போது நிதானமாக செயல்படுவதற்கு கூடுதல் கால அவகாசம் தேவைப்படுகிறது. காரணம், ஒரு சம்பவம் நடந்து முடிந்தவுடன் உடனடியாக முதல் தகவல் அறிக்கை தயார் செய்யப்பட்டு குற்றவாளிகளை உடனே கைது செய்ய வேண்டிய நிலை உள்ளது. எங்களது புலன் விசாரணையைப் பொறுத்தவரை குற்றம் செய்தவரை அடித்தும் தகவல்களைப் பெற முடியும் அல்லது நிதானமாக, பொறுமையாக விசாரணை செய்தும் தகவல்களைப் பெற முடியும். காவல்துறை அதிகாரிகள் குற்றவாளிகளிடம் பொறுமையாக பேசி குற்றத்தன்மை குறித்து விளக்கமாகப் பேசினாலே கால்வாசிக் குற்றங்கள் குறைய வாய்ப்பிருக்கிறது. சமூகத்தில் ஏற்படும் பல வகையான மாற்றங்கள் ஒவ்வொரு காலக் கட்டத்திலும் குற்றங்களின் எண்ணிக்கை கூடுகின்றதே தவிர குற்றங்கள் குறையவில்லை. இருப்பினும் 90-களில் நடைபெற்ற சாதிக்கலவரங்கள் மீண்டும் தென் மாவட்டங்களில் ஏற்பட வாய்ப்பில்லை. காவல்துறை நிர்வாகம் திறம்பட செயல்படுகிறது. உள்கட்டமைப்பு வசதிகளும் பெருகியுள்ளன. கண்காணிப்பிற்கான தகவல் தொடர்பும் அதிகரித்துள்ளன. மாவட்டத்தின் எந்த மூலையில் ஏதாவது ஒரு குற்றம் நிகழ்ந்தாலும் சம்பந்தப்பட்ட காவல் நிலையத்திற்கு சில வேளைகளில் தெரியும் முன், மாவட்ட காவல்துறை கண்காணிப்பாளர் அலுவலகத்திற்கு செய்தி வந்து விடுகிறது. இதனால் உடனுக்குடன் நடவடிக்கை எடுக்கப்படுகிறது.



ஒய்க்கு தோற் பின்யோட்டு  
தினம் ⑥ திட்டங்கள் தீவிரமாக நடவடிக்கை தீவிரமாக நடவடிக்கை நடைபோடு அம்பக்கி நடைபோடு

1, 294(b) 6.

Nadu

அதிலை	ஒய்க்கு பார்த்து நடை விடுதிகள்	200வு
	பார்த்து நடை விடுதிகள்	நிதியில்

உரிமை : அரசாங்கப் PS கூட்டு 213/11 மது  
 U.S. 341, 294(b), 323, 324,  
 307 IPC and Soc Act  
 Tamil Nadu Prohibition Act  
 of Women Act 2002 @  
 341, 294(b), 323, 324, 307  
 IPC and Soc Act of Tamil Nadu  
 Harassment of Women Act 2005  
 3(2) (v) SC/ST ACT.  
 11

நடவடிக்கை படிமுகமிடுவதே : பார்த்து நடை  
 இதில் 14.06.2011 மது நிலை விடுதிகள்  
 பிரையர்கள் காங்கிரஸ் தலைவர் திட்டங்கள் 43,  
 மாநிலங்கள் எனினால் திட்டங்களை நிலை விடுதிகள்  
 பார்த்து நடை நிலை விடுதிகள் அமைக்க அதிகமாக  
 14.06.2011 மது நடை நிலை விடுதிகளை நிலை விடுதிகள்

முறைகள் :  
 பிரையர், இதிலை நிலை மாநிலங்கள்  
 பிரையர் கூட்டு நிலை விடுதி நிலை 14.06.11  
 மது நிலை 08.30 நிலை பார்த்து நடை  
 பிரையர் பிரையர் நிலை நிலை விடுதிகள்  
 பிரையர்கள் நிலை நிலை விடுதிகள் நிலை  
 (PTO)

-2-

பிழைத்து முடிட இசையை கார்ப்பரேஷன் என்று  
இந்தி பார்லிமெண்ட் ரூஸ் கீழ்க்கண்ட  
மின்சாலை வேணி என்பதை நீங்கள் அன்றியிருப்பீர்கள்  
வாட்டுமை கோர்க்கவீர் என ஏனால் இந்த விவரங்களை  
ஏன் உடல்கள் என்கே கீழ்க்கண்டதை  
சிறப்பிடித்துவம் 341, 294(b), 323, 324, 307  
இடைஞால் Sec 4 of Tamil Nadu Protection  
of Women Act 1984 & 3(2)  
(V) SC / ST Act கிடைத் தொடர்பு  
இந்தியிலே கீங்கால் பண்டிகை  
இந்தியிலே கோர்க்கின்றோம்.

### செலுத் தீர்மானமின் முறைகள்

மன்ற முறைகளைய் பொதுப் போக்கு கிடைத் தொடர்பு  
குமிழ்ச்சீயின் விவரம் 11. செலுத் தீர்மானமின்  
6/1. அதை வெளியிட வாய் கோர்க்கின்றோம்.  
A. செலுத்தீர்கள் விவரம் 46/1. 11. அதை விவரம்  
9/46 போக்கு விவரம் 11. கோர்க்கின்றோம். செலுத் தீர்மானமின்  
முறை முறைகளைய் அறிவு 14. 06. 2011 ம் தேதி  
பொதுப் போக்கு விவரம் 11. கோர்க்கின்றோம். செலுத் தீர்மானமின்  
முறை மின்சாலை வேணி விவரம் அறிவு அறிவு  
பொதுப் போக்கு விவரம் 11. கோர்க்கின்றோம். SC / ST  
பொதுப் போக்கு விவரம் 11.